

कविल

“पञ्चदशाहानि माऽशोः काममयः पितापोमयः प्राणो न पितवस्ते विच्छेत्स्यते” ॥ जलम् । इत्यमरः । १ । १० । ४ ॥ (यथा, ऋग्वेदे ५ । ८५ । ३ । “नीचीनवारं वरुणः कबन्धं प्रससर्ज रोदसी अन्तरीक्षम्” ॥)

कबन्धः, पुं, (कं सुखं बध्यते रथ्यतेऽस्मात् । क + बन्ध + घञ् ।) राज्ञः । रत्तोविशेषः । (यथा, रघुः १२ । ५७ ।

“बधनिर्द्धतश्रापस्य कबन्धस्योपदेशतः । सुमूर्च्छस्यं रामस्य समानव्यसने हरौ” ॥ अस्य विवरणादिकमुच्यते । एषा किल दनुनामा कश्चिदानवः उग्रेण तपसा पितामहं सन्तोषयन् दीर्घमायुः प्राप्तवान् । प्राप्तदीर्घायुरतिगर्वः सुरराजेन सह योद्धुं सुरपुरमगच्छत् । शक्रस्तु रणभूमिगतः प्रसुप्तेन वज्रेणास्य सक्थिनीं शिरश्च शरीरमभ्येष्टव्येति । न त्वसौ पितामहवरप्रभावतया प्राणान् सुमोच । अथ स एवं विद्धतविरहोऽनाहारादितया क्षिप्तमानो बद्धा याचमानः सुरपतिं प्रसादयामास । इन्द्रस्तु प्रसन्नो योजनमायतौ बाह्वोर्दृष्ट्वा दंष्ट्रं वदनमस्मै वक्षसि प्रादात् । तदा प्रभृद्येवासौ वने विचरन् सुदीर्घबाहुभ्यां वनजादीन् प्राणिनो गृहीत्वा मत्तयन् विचचार । अथ गच्छति काले दशरथात्मजो रामः ससीतालक्ष्मणः पितृसत्यपालनार्थं वने भ्रमन्नुना कबन्धेन सम्प्राप्तः । प्रभृतबलशालिनानेन गृहीतोऽपि रामः खलुङ्गेनैव व्यापादयामास । अथ रामहस्तनाशत् प्राप्तश्रापमोचनसमयोऽयं कबन्धः विद्धतरूपं विहाय दिव्यमूर्च्छिधरः खलोक्तं ययौ । इति वाल्मीकिरामायणमतम् । महाभारतमते तु अयं विश्वावसुनामा गन्धर्व आसीत् ब्राह्मणश्रापेन राक्षसयोनिं प्राप्तवान् । यदुक्तं तत्रैव ३ । २७८ । ४२ ।

“तस्याचक्षते गन्धर्वो विश्वावसुरहं नृप ! । प्राप्तो ब्राह्मणश्रापेन योनिं राक्षससेविताम्” ॥ उदरम् । इति मेदिनी ॥ (केन वायुना बध्यते संबध्यते वा । धूमकेतुः । प्रवहवायुनोपचीयमानत्वात् तथात्वं तस्य च लोकसुखनाशकत्वं प्रसिद्धम् ॥) कबन्धः, पुं, स्त्री, (केन प्राणवायुना पुनर्बध्यते सम्बध्यते मस्तकहीनस्यापि देवेन प्राणावेशात् जीवतो नरस्येव क्रियाकारित्वशक्तित्वात्तथात्वम् । क + बन्ध + घञ् ।) क्रियायुक्तापमूर्द्धकलेवरम् । इत्यमरः २ । ८ । ११८ । यथा, मार्कण्डेये २२ । ६३ । “कबन्धाश्चिन्नशिरसः खड्गशत्रुष्टिपाणयः” ॥ अपि च । “नागानामयुतं तुरङ्गनियुतं सार्द्धं रथानां शतं पत्नीनां दशकोटयो निपतिता एकः कबन्धो रणे । तादृक्कोटिकबन्धनचर्चनविधौ खेलच्चलत् खे शिरस्तेषां कोटिनिपातने रघुपतेः कोदण्डवधवारः” ॥ इति प्राचीनाः ॥

कविल्यः, पुं, (कपयस्तिष्ठत्यत्र । “सुपिथ्यः” इति कः ।) एषोदरादित्वात् साधुः ।) कपिल्यवृद्धः । इत्यमरटीका । कविल्यः । इत्यमरभाष्यार्था पाठः । कविलः, पुं, (कविवर्यं + इलच् ।) कपिलवर्यः ।

कमन

इति भरतो द्विरूपकोषश्च ॥

कम, उ क ड सृहि । इति कविकल्पद्रुमः ॥ (चुरां - आत्म - सक - सेट् ।) उ कमिला कान्वा । क ड कामयते । अन्येर्भादौ पक्ष्यमानस्याप्यस्य किल्-रणां कम ऋत इत्यादिना विहितस्य जिडो ज्ञापनार्थं तेन अरे जिडोऽप्राप्तिपक्षे अचकमत । चकमे कमिता इत्यादि सिद्धम् । इति दुर्गादासः ॥

कम, उ ड कान्तौ । इति मुग्धबोधव्याकरणम् । (भा - आत्म - अक - सेट् ॥) कम, थ (कमुकान्तौ णिडभावे विच् ।) जलम् । शिरः । सुखम् । मङ्गलम् । पादपूरणम् । इति शब्दरत्नावली ॥ (यथा ऋग्वेदे । १ । १२३ । ११ ॥ “सुसंकाशा मातृभ्ये योषा विस्तन्वं कृणुषे वृष्टे कम्” । “अथ कमिति पादपूरणे अथवा कमिति सुखवचनं सुखं यथा भवतीति” भाष्यम् ॥) कमठं, स्त्री, (कम + “कमेरुः” । उणां १ । १०५ । इति + अठ ।) भाण्डभेदः । तत्तु मुनीनां जलपात्रम् । इति मेदिनी ॥

कमठः, पुं, (के जले मठति वसतीति । क + मठ वासे + पचाद्यच् ।) कच्छपः । इत्यमरः १ । १० । २१ ॥ (यथा महाभाटके ।

“कमठपृष्ठकठोरमिदं धनु-
मंधुरमूर्च्छिरसौ रघुनन्दनः” ॥
मकठात्कामठं मांसं रामटेन समन्वितम् ।
यदि सर्पिःसमायुक्तं का सुधा वसुधातले” ॥
इत्युद्धटः ॥ * ॥ गुणादयोऽस्य कच्छपशब्दे ज्ञातव्याः ॥ भगवद्विष्णोर्द्वितीयावतारः । यथा हटयोगदीपिकायाम् । १ । १० ।

“अश्वेधतापतप्तानां समाश्रयमठो हटः ।
अश्वेधयोगयुक्तानामाधारकमठो हटः” ॥
वंशः । इति शब्दरत्नावली ॥ दैत्यविशेषः । मुनि-
भाजनम् । इति हेमचन्द्रः ॥ शङ्खकी इति धरणीः ॥
(नृपविशेषः । यथा महाभारते । २ । ४ । २२ ।
“कच्छसेनः क्षितिपतिः क्षेमकक्षापराजितः ।
काम्बोजराजः कमठः कामनश्च महाबलः” ॥)

कमठी, स्त्री, (कमठ + एयोगादिति जातेरिति वा डीष् प्रत्ययः ।) कच्छपी । इत्यमरः १ । १० । २४ ॥ (यथा श्रान्तिशतके ४ । १३ ।

“इदानीमस्माकं जठरकमठीपृष्ठकठिना-
मनोवृत्तित्त्वं किं व्यसनिविसुखैव क्षपयसि” ॥
कमण्डलुः, पुं, स्त्री, (कस्य प्रजापतेः जलस्य वा मण्डः
सारः तं लाति आदत्ते । ला + मितद्रादित्वात्
डुः ।) सङ्गासिनां मृत्काष्ठमिदमपात्रम् । तत्त-
र्थार्थः । कुण्डो २ । इत्यमरः ७ । २ । ४६ ॥ करकः ३ ।
(यथा मनुः २ । ६४ ॥

“मेखलामजिर्गं दण्डमुपर्वीतं कमण्डलुम् ।
अधु प्रास्य विनष्टानि गृह्णीतान्यानि मन्त्रवित्” ॥
ज्ञातव्यः । इति मेदिनी ॥
कमण्डलुतरः, पुं, (कमण्डलुकारस्तसः ।) ज्ञातव्यः ।
इति रत्नमाला ॥

कमनं, त्रि, (कम + निडभावे युच् । अनुदात्तश्चेति

कमल

कमेर्युच् वा ।) कामुकम् । अभिरूपम् । इति मेदिनी ॥ (यथा भागवते १ । ६ । ३३ ।

“विश्ववनकमनं तमात्रवर्णं
रविकरगौरवराम्बरं दधाने” ॥)

कमनः, पुं, (काम्यतेऽनेन । कमेः + करणे + युच् ।) कामः । अशोकवृद्धः । इति मेदिनी । ब्रह्मा ॥ इति हेमचन्द्रः ॥

कमनच्छदः, पुं, (कमनः कमनीयः कृदः पक्षो यस्य ।) कङ्कपक्षी । इति हेमचन्द्रः ॥

कमनीयं, त्रि, (काम्यते यत् कमेः कर्मणि अनीयत् ॥) कामनायोग्यम् । तत्तुर्थार्थः । चारु २ हारि ३ खचिरम् ४ मनोहरम् ५ वरुण ६ कान्तम् ७ अभिरामम् ८ बन्धुम् ९ वामम् १० कथम् ११ सुषमम् १२ शोभनम् १३ मञ्जु १४ मङ्गलम् १५ मनोरमम् १६ साधु १७ रम्यम् १८ मनोज्ञम् १९ पेशलम् २० हृद्यम् २१ सुन्दरम् २२ काव्यम् २३ कम्पम् २४ सौम्यम् २५ मधुरम् २६ प्रियम् २७ । इति हेमचन्द्रः ॥ (यथा कुमारः १ । ३७ ।

“आरोपितं यद्भिरिणेन पश्चात्
अनन्यनारीकमनीयमङ्गम्” ॥)

कमन्तं, स्त्री, (कम् शिरः अन्तं श्रुत्यं यस्य ।) कवन्धम् । (कमं कान्तिं जीवनं वा दधति विदधातीति । कम + धा + ड । एषोदरादित्वात् साधुः ।) जलम् । इत्यमरटीकायां रायमुकुटः ॥

कमरः, त्रि, (कामयते इति । कम् + “अर्त्ति-कमि-
अमीति” उणां ३ । १३२ । अरश्चित् ।) कामी । इत्यादिकोषः ॥

कमलं, स्त्री, (कमेः णिड् भावे वृषादित्वात् कलच् ।
कम् जलं अलति अलं करोति वा । अल् + अच् ।
अन्तर्गणितो वा ।) जलजपुष्पविशेषः । तत्तुर्थार्थः ।
पद्मम् २ पाथोजम् ३ नलम् ४ नलिनम् ५ अम्भोजम् ६ अम्बुजम् ७ अम्बुजम् ८ श्रीः ९ अम्बुह-
हम् १० अम्बुपद्मम् ११ सजलम् १२ अम्भोर-
हम् १३ सारसम् १४ पङ्कजम् १५ सरसीरहम् १६ कुटपम् १७ पाथोरहम् १८ पुष्करम् १९
वार्जम् २० तामरसम् २१ कुशेशयम् २२ कङ्कम् २३
कजम् २४ अरविन्दम् २५ शतपत्रम् २६
विसकुलम् २७ सहस्रपत्रम् २८ महोत्पलम् २९
वारिरहम् ३० सरसिजम् ३१ सलिलजम् ३२
पङ्केरहम् ३३ राजीवम् ३४ । (यथा रघुः ३ । ३६ ।

“अगच्छदंशेन गुणामिलाभिणी
नवावतारं कमलादिवोत्पलम्” ॥)

अस्य गुणाः शीतलत्वम् । खादुत्वम् । रक्तपित्त-
भमार्त्तिनाशित्वम् । सुगन्धित्वम् । भ्रान्तिशान्ताप-
शान्तिपरमदृष्टिकारित्वम् । इति राजनिर्घण्टः ॥
(तथाच भावप्रकाशः ।

“कमलं शीतलं वर्यं मधुरं कफपित्तजित् ।
दृष्ट्यादाहाखविस्रोतविषवीसर्पनाशनम् ॥
विशेषतः सितं पद्मं पुण्डरीकमिति स्मृतम् ।
रक्तं कोकनदं ज्यैषं नीलमिन्दीवरं स्मृतम् ॥
धवलं कमलं शीतं मधुरं कफपित्तजित् ।
तस्मादल्पगुणं किञ्चिदन्यद्रूपलादिकम्” ॥)